



سوال

(165) جس جگہ پر تقریباً بیس سال مسجد بنا کر نماز باجماعت پڑھی گئی ہو.. الخ

جواب

السلام علیکم ورحمۃ اللہ وبرکاتہ

جس جگہ پر تقریباً بیس سال مسجد بنا کر نماز باجماعت پڑھی گئی ہو اس جگہ کو فروخت کیا جاسکتا ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

جس جگہ کو مسجد بنا لیا گیا ہے۔ اس کو کسی وقت بھی فروخت نہیں کیا جاسکتا کواہ وہاں مسجد کا نام و نشان مٹ چکا ہو کیونکہ مسجد اللہ کا گھر اور اللہ کی ملکیت ہے کوئی شخص جب کسی دوسرے کی ملکیت کو فروخت نہیں کر سکتا ہے تو اللہ کے گھر کو کیسے فروخت کر سکتا ہے۔ قرآن پاک میں ہے۔ وَأَنَّ الْمَسَاجِدَ لِلَّهِ

ترجمہ۔ مسجدیں اللہ کی ملکیت ہیں۔

نیز مسجد وقف جگہ ہے۔ (الوقف لایملک) وقف جگہ کسی شخص کی ملکیت نہیں ہوتی بلکہ اللہ کی ملکیت ہوتی ہے۔ لہذا اس کو فروخت کرنا درست نہیں۔ آئمہ فقہاء کا مسلک یہی ہے جس کی تفصیل کتب فقہ میں ہے چنانچہ فتاویٰ الحامدیہ از ابن عابدین میں ہے۔ وقف شدہ جگہ کو بچنا منع ہے۔ ہذا ما عنہم والی اللہ اعلم بالصواب (الوزوق قدرت اللہ فوق مدرس جامعہ سلفیہ) (اہل حدیث لاہور جلد 7 شماره 2)

توضیح المرام۔

مفتی صاحب کے اس فتویٰ میں نظر ہے کیونکہ بیع الوقف لایصح فتاویٰ حمادیہ وغیرہ عبارت قابل تفصیل ہے وقف چیز کو فروخت کرنے ج مانعت سے وہ صورت مراد ہے جو اپنی غرض کیلئے فروخت کی جائے ورنہ کوئی مانعت کی دلیل نہیں ہے دیکھیے قربانی کی کھاج غریاء اور مساکین کا حق ہے اور ان کے لئے وقف ہے غریاء اور مساکین کو کھال دے دی جائے تو وہ اپنی ناتجربہ کاری کی وجہ سے ارزاں قیمت پر فروخت کر دیں گے۔ بعض دفعہ نصف قیمت کا فرق ہوتا ہے اس طرح قیمت اور کم عقل بچوں کا حال ہے۔ قرآن مجید میں ہے۔

وَلَا تُؤْتُوا السُّفْهَاءَ أَمْوَالَكُمُ الَّتِي بَعَلَ اللَّهُ لَكُمْ قِيَامًا وَارْزُقُوهُمْ فِيهَا وَاكْسُوهُمْ وَقُولُوا لَهُمْ قَوْلًا مَعْرُوفًا ۝ وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ وَلَا تَأْكُلُوهَا إِسْرَافًا وَبِدَارًا أَن يَكْبَرُوا ۚ وَمَنْ كَانَ غَنِيًّا فَلْيَسْتَعْفِفْ ۖ وَمَنْ كَانَ فَقِيرًا فَلْيَأْكُلْ بِالْمَعْرُوفِ

